

ಕೊಂಡು ಬಂದಿದ್ದಾರೆ. 240 ದಿವಸಗಳ ಕಾಲ ಕೆಲಸಮಾಡಿದ್ದರೆ ಖಾಯಂ ಮಾಡಬಹುದೆಂಬ ಬಗ್ಗೆ ಹೈಕೋರ್ಟಿನ ತೀರ್ಮಾನ ಇರುವುದು ನನಗೆ ಗೊತ್ತಿದೆ. ಆದರೆ ಇವರುಗಳು ಸತತವಾಗಿ 240 ದಿವಸಗಳ ವರೆಗೆ ಕೆಲಸಮಾಡಿಲ್ಲ. ಮಾನವೀಯತೆ ದೃಷ್ಟಿ ಇಟ್ಟು ಕೊಂಡು ಇವರುಗಳನ್ನು ಕೆಲಸದಲ್ಲಿ ಮುಂದುವರಿಸಲಾಗಿದೆ. ಈ ಹಿಂದೆ ಯಾವುದೋ ಕೆಲಸಕ್ಕಿಂದು ಇವರನ್ನು ನೇಮಕಮಾಡಿಕೊಳ್ಳಲಾಯಿತು. ನಂತರ 90 ದಿವಸಗಳ ನಂತರ ಕೆಲಸದಿಂದ ತೆಗೆದು ಮತ್ತೆ ಕೆಲಸ ಒದಗಿಸಲಾಗುತ್ತಿದೆ. ಯಾವುದೇ ಕಾರಣ ದಿಂದಲೂ ಇವರನ್ನು ಕೆಲಸದಿಂದ ತೆಗೆಯಬಾರದೆಂದು ಅರಣ್ಯ ಕೈಗಾರಿಕಾ ನಿಗಮದವರಿಗೆ ಅದೇಶ ನೀಡಲಾಗಿದೆ. ಅಷ್ಟೇ ಅಲ್ಲ, ನಮಗೆ ಸಾಕಷ್ಟು ಕಟ್ಟಿಗೆಸಿದಿದ್ದರೂ ಸಹ 54 ಡಿಪೋಗಳ ಮೂಲಕ ಜನರಿಗೆ ಏನು ಕಟ್ಟಿಗೆ ಸರಬರಾಜು ಮಾಡಲಾಗುತ್ತಿದೆ, ಅವುಗಳನ್ನು ಮುಚ್ಚಿದೆ ಇವರಿಗೆ ಕೆಲಸ ಒದಗಿಸುವ ದೃಷ್ಟಿಯಿಂದ ಮುಂದುವರಿಸಿಕೊಂಡು ಹೋಗುತ್ತೇವೆ. ಅವಕಾಶ ಸಿದ್ಧವೆಂದೆಲ್ಲಾ ಇವರನ್ನು ಖಾಯಂ ಮಾಡಲಾಗುತ್ತದೆ. ಇದರ ಜೊತೆಗೆ ಸಾಮಾಜಿಕ ಅರಣ್ಯ ಯೋಜನೆಯ ಅಡಿಯಲ್ಲಿ ಕೆಲಸ ಮಾಡಲು ಜನರನ್ನು ಕೆಲಸಕ್ಕೆ ತೆಗೆದುಕೊಳ್ಳುವಾಗ ಇವರೂ ಸಹ ಅಲ್ಲಿನ ರೆಕ್ರೂಟ್‌ಮೆಂಟ್ ಕಮಿಟಿ ಮುಂದೆ ಇಂಟರ್‌ವ್ಯೂಗೆ ಹೋಗಿ ಆಯ್ಕೆಗೊಳ್ಳಲು ಅವಕಾಶವಿದೆ.

ವಿಷಯ : ಉತ್ತರ ಕನ್ನಡ ಜಿಲ್ಲೆಯಲ್ಲಿ ಅರಣ್ಯ ಜಮೀನಿನ ಒತ್ತುವರಿ.

ಪ್ರಶ್ನೆ ಸಂಖ್ಯೆ. 676 (1998) ಶ್ರೀ ಆರ್. ವಿ. ದೇಶಪಾಂಡೆ (ಹಳಿಯಾಳ) ಮಾನ್ಯ ಅರಣ್ಯ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

(ಅ) 1-4-1978ಕ್ಕಿಂತ ಹಿಂದೆ ಉತ್ತರ ಕನ್ನಡ ಜಿಲ್ಲೆಯಲ್ಲಿ ಅತಿಕ್ರಮಣ ಮಾಡಿದ ಅರಣ್ಯ ಜಮೀನು ಎಷ್ಟು ;

(ಆ) 1-4-1978ಕ್ಕಿಂತ ಹಿಂದಿನ ಅರಣ್ಯ ಭೂಮಿಯ ಅತಿಕ್ರಮಣಗಳನ್ನು ಸಕ್ರಮಗೊಳಿಸಲು ಪ್ರಸ್ತಾವನೆ ಏನಾದರೂ ಸರ್ಕಾರದ ಮುಂದಿದೆಯೆ ;

(ಇ) ಹಾಗಿದ್ದಲ್ಲಿ ಸರ್ಕಾರದವರು ಇದರ ಬಗ್ಗೆ ತೆಗೆದುಕೊಂಡಿರುವ ಕ್ರಮವೇನು ?

ಶ್ರೀ ಬಿ. ಎ. ಜೀವಿಜಯ (ಅರಣ್ಯ ಮಂತ್ರಿಗಳು).—

(ಅ) 3429.92 ಹೆಕ್ಟೇರುಗಳು.

(ಆ) ಹೌದು.

(ಇ) ಅರಣ್ಯ ಸಂರಕ್ಷಣಾ ಅಧಿನಿಯಮದ ಕೆಳಗೆ ಭಾರತ ಸರ್ಕಾರದವರನ್ನು ಅತಿಕ್ರಮಣವನ್ನು ಸಕ್ರಮಗೊಳಿಸುವ ಬಗ್ಗೆ ಸಲಹೆಯನ್ನು ಕೋರಲಾಗಿದೆ.

ಪ್ರಶ್ನೆ : 1698. ಅಧ್ಯಕ್ಷರು :—ಮಾನ್ಯ ಸದಸ್ಯರಿಂದ ಇದಕ್ಕೆ ಉಪಪ್ರಶ್ನೆಗಳು ಇಲ್ಲ.

ವಿಷಯ : ಸವದತ್ತಿ ತಾಲ್ಲೂಕಿನ ಕೆಲವು ಗ್ರಾಮಗಳಿಗೆ ಯಾತ ನೀರಾವರಿ ಸೌಲಭ್ಯ ಒದಗಿಸುವ ಬಗ್ಗೆ

ಪ್ರ. ಸಂಖ್ಯೆ 677 1354) ಶ್ರೀ ಆರ್. ಪಾಟೀಲ (ಪರಸಗಡೆ) ಮಾನ್ಯ ಸಣ್ಣ ನೀರಾವರಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ :—

(ಅ) ಸವದತ್ತಿ ತಾಲೂಕಿನಲ್ಲಿ ಗೋರಬಾಳ, ಶಿರಸಂಗಿ ಮತ್ತು ಬಸಿದೋಣಿ ಗ್ರಾಮಗಳಿಗೆ ಏತ ನೀರಾವರಿ ಸೌಲಭ್ಯ ವನ್ನೊದಗಿಸುವ ವಿಷಯ ಸರ್ಕಾರದವರ ಗಮನದಲ್ಲಿರೆಯೇ ;

(ಆ) ಹಾಗಿದ್ದಲ್ಲಿ ಅದನ್ನು ಯಾವಾಗ ಕಾರ್ಯಗತ ಮಾಡಲಾಗುವುದು ;

(ಇ) ಸವದತ್ತಿ ತಾಲೂಕಿನ ಬಡ್ಡಿ ಕಾತ್ರಳ ಗ್ರಾಮಗಳು ಮುಳುಗಡೆ ನಕ್ಷೆಯಲ್ಲಿ ಬಂದಿದ್ದು, ಅವುಗಳಿಗೆ ಯಾತ ನೀರಾವರಿ ಸೌಲಭ್ಯ ವನ್ನೊದಗಿಸಲು ಸರ್ಕಾರದವರು ಕೈಕೊಂಡಿರುವ ಕ್ರಮವೇನು ?

ಶ್ರೀ ಎಚ್. ಡಿ. ದೇವೇಗೌಡ : (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).

(ಅ) ಇಲ್ಲ.

(ಆ) ಉದ್ಧವಿಸುವುದಿಲ್ಲ.

(ಇ) ಸರ್ಕಾರದವರ ಪರಿಶೀಲನೆಯಲ್ಲಿದೆ.

ಶ್ರೀ ಆರ್. ವಿ. ಪಾಟೀಲ್.—ಮಾನ್ಯ ಅಧ್ಯಕ್ಷರೇ, ಸವದತ್ತಿ ತಾಲ್ಲೂಕಿನ ಗೋರಬಾಳ ಮತ್ತು ಶಿರಸಂಗಿ ಮತ್ತು ಬಸಿದೋಣಿ ಗ್ರಾಮಗಳಿಗೆ ಏತ ನೀರಾವರಿ ಯೋಜನೆಗೆ ಸಂಬಂಧಪಟ್ಟ ಹಾಗೆ ನಾನು ಪ್ರಶ್ನೆಯನ್ನು ಕೇಳಿದೆ. ಅದಕ್ಕೆ ಮಾನ್ಯ ಮಂತ್ರಿಗಳು ಇಲ್ಲ ಎಂದು ಉತ್ತರ ಕೊಟ್ಟಿದ್ದಾರೆ. ಆದರೆ ಮೈಸೂರು ಇರಿಗೇಷನ್ ಸ್ಕೀಮ್ ಏನಿದೆ ಅದನ್ನು ಮತ್ತು ಲಿಫ್ಟ್ ಇರಿಗೇಷನ್ ಸ್ಕೀಮ್‌ನ್ನು 1984-85ನೇ ಸಾಲಿನ ಬಡ್ಜೆಟ್‌ನಲ್ಲಿ ಮಂಜೂರು ಮಾಡಿದ್ದಾರೆ. ಇದು ಹೇಗೆ ?